

पिछले लोकसभा चुनाव की हार का मुँहतोड़ जबाब देगें : गोपाळ शेट्टी

मुंबई, सोमवार: “पिछले लोकसभा चुनाव की हार का मुँहतोड़ जबाब देने का मौका अब मतदाताओं को मिलेगा. बोरीवली-दहिसर की जनता हरपल भाजपा के साथ रही हैं. अब उन्हें साथ लेकर पिछली हार का मुँहतोड़ जबाब देने के लिए हमें मेहनत करनी है ,” ऐसा आवाहन भारतीय जनता पार्टी, मुंबई के अध्यक्ष श्री गोपाळ शेट्टी ने कल कार्यकर्ताओं को किया. उत्तर मुंबई में कल बोरीवली,दहिसर,चारकोप व मालाड पश्चिम विधानसभा के बुथ समितियों के अलग-अलग संमेलन संपन्न हुए तब श्री शेट्टी बोल रहे थे.

भारतीय जनता पार्टी की ओर से हर विधानसभा क्षेत्र के कार्यकर्ताओं की बुथ समितियाँ बनायी गई हैं, जिनमें संमेलन आयोजित किए जा रहे हैं. उत्तर मुंबई में पाँच विधानसभा मंडलों की बुथ समिती के संमेलन संपन्न हुए है और अब छठवें कांदिवली पूर्व विधानसभा क्षेत्र का संमेलन 12 मार्च को होगा. कल महिला दिन में बोलते हुए विधायक श्री शेट्टी ने कहा, “उत्तर मुंबई के मतदाता भाजपा के साथ है यह परंपरा है. अब बनी चारकोप, दहिसर व बोरीवली विधानसभा पहले की बोरीवली विधानसभा क्षेत्र में आती थी. बोरीवलीवासियोंने तो हर दम भाजपा का साथ दिया. 1978 से लगातार तीन बार श्री राम नाईक, उसके बाद लगातार तीन बार श्री हेमेंद्र महेता और उसके बाद मैं स्वयं भाजपा का विधायक बना हूँ. इसके अलावा उत्तर मुंबई से लगातार पाँच बार श्री राम नाईक भाजपा के सांसद बनें. मतदाताओं का इससे भी अधिक समर्थन मिले इसलिए हमें कड़ी मेहनत का संकल्प करना होगा”

महिला दिन के अवसरपर संमेलन में आयी महिला कार्यकर्ताओं को बधाई देकर श्री राम नाईक ने कहा, “मुंबई की महिलाओं के लिए मैं विशेष महिला गाड़ी शुरु कर सका इस बात का मुझे संतोष है. महिलाओं के तथा नवजात शिशु के आरोग्य के लिए स्तनपान को प्रोत्साहन देने वाले मेरे विधेयक को भी लोकसभा में मान्यता मिली, ऐसी अनेक बाते है जिनका मुझे संतोष है. सामाजिक प्रगति के लिए महिला सशक्तिकरण आवश्यक है. भाजपा के पास ही आज सबसे अधिक महिला सांसद है.”

चारों विधानसभाओं के संमेलन में सैकड़ों स्थानिक कार्यकर्ता शामिल हुए थे. चारकोप संमेलन में श्री बाबा सिंह ने, मालाड पश्चिम में श्री नरेंद्र राठोड ने, दहिसर में श्री श्रीकांत पांडे ने और बोरीवली में श्री मोहन मिठबांकर ने संमेलन की अध्यक्षता की. भाजपा जिला अध्यक्ष श्री योगेश सागर, उपमहापौर श्री विनोद घेडिया, मुंबई भाजपा उपाध्यक्षद्वय श्री जयप्रकाश ठाकूर व श्री आर यू सिंह, नगरसेविका श्रीमती भारती केणी व श्रीमती शैलेजा गिरकर, नगरसेवक डा. राम बारोट, श्री प्रविण शाह आदि नेताओं के भी इस संमेलन में भाषण हुए.

(कार्यालय मंत्री)